



فہم دین میں قدیم صحائف سے اخذ واستفادہ جناب جاوید احمد غامدی کے موقف کا تقابلی مطالعہ

(۱)

دین میں قدیم آسمانی صحائف کا جو مقام بھی متعین کیا جائے، پہلا سوال یہ سامنے آتا ہے کہ کیا ان صحائف کے متن محفوظ ہیں اور لائق استناد ہیں یا تحریف شدہ ہیں اور اس بنا پر اس قابل نہیں ہیں کہ ان سے رجوع کیا جائے؟ اس مسئلے کے بارے میں علما کے ہاں تین مختلف آرا پائی جاتی ہیں: ایک رائے یہ ہے کہ یہ اصلاً محفوظ ہیں اور جہاں تک تحریف کا تعلق ہے تو وہ ان کے متن میں نہیں، بلکہ ان کی تعبیر و تشریح میں ہوئی ہے۔ دوسری رائے یہ ہے کہ اپنے متن کے لحاظ سے یہ وہ کتابیں ہی نہیں ہیں جنہیں اللہ تعالیٰ نے ان کے حامل پیغمبروں پر نازل کیا تھا۔ ان کا بیش تر حصہ یک سر تبدیل ہو چکا ہے۔ تیسری رائے ان کے بین بین یہ ہے کہ ان میں کچھ ترمیم و اضافہ تو ضرور ہوا ہے، مگر ان کا زیادہ تر حصہ اپنی اصل صورت ہی پر قائم ہے۔

امام ابن قیم (۶۹۱ھ-۷۵۱ھ) نے اپنی کتاب ”إغاثة اللہفان من مصاید الشیطان“ میں تورات کے حوالے سے یہی تین آراء بیان کی ہیں۔ لکھتے ہیں:

”یہود کے پاس جو تورات موجود ہے، آیا وہ

تبدیل شدہ ہے یا تبدیلی اور تحریف صرف اس

وقد اختلفت أقوال الناس في التوراة

التي بأيديهم: هل هي مبدلة أم التبديل

والتحريف وقع في التأويل دون التنزيل؟ على ثلاثة أقوال طرفين ووسط. فأفطت طائفة وزعمت أنها كلها أو أكثرها مبدلة مغيرة ليست التوراة التي أنزلها الله تعالى على موسى عليه السلام وتعرض هؤلاء لتناقضها وتكذيب بعضها لبعض وغلا بعضهم فجوز الاستجمار بها من البول. وقابلهم طائفة أخرى من أئمة الحديث والفقہ والكلام، فقالوا: بل التبديل وقع في التأويل لا في التنزيل وهذا مذهب أبي عبد الله محمد بن إسماعيل البخاري. قال في صحيحه: ”يُحَرِّفُونَ: يزيلون، وليس أحد يزيل لفظ كتاب من كتب الله تعالى ولكنهم يحرفونه: يتأولونه على غير تأويله.“ وهذا اختيار الرازي في تفسيره. وسمعت شيخنا يقول: وقع النزاع في هذه المسألة بين بعض الفضلاء فاختر هذا المذهب ووهن غيره فأنكر عليه فأحضر لهم خمسة عشر نقلاً به ومن حجة هؤلاء: أن التوراة قد طبقت مشارق الأرض

کی تعبیر و تشریح میں واقع ہوئی ہے، نہ کہ اس کے الفاظ میں؟ اس بارے میں لوگوں کے ہاں تین اقوال پائے جاتے ہیں۔ دو قول انتہا پسندانہ ہیں اور ایک معتدل: چنانچہ ایک گروہ نے افراط سے کام لیا اور یہ دعویٰ کیا کہ تورات ساری کی ساری یا اس کا بیش تر حصہ تبدیل شدہ ہے اور یہ وہ تورات نہیں ہے جو اللہ تعالیٰ نے موسیٰ علیہ السلام پر نازل کی تھی۔ انھوں نے تورات میں تناقض اور اس کے بیانات کے باہمی تضاد کو نمایاں کیا اور ان میں سے بعض نے تو اس حد تک غلو سے کام لیا کہ اس کے اوراق سے استنباط کرنے کو بھی جائز کہہ دیا۔ اس کے مقابلے میں حدیث اور فقہ اور کلام کے علما کے ایک گروہ نے یہ موقف اختیار کیا کہ تورات میں تحریف صرف اس کی تعبیر و تشریح میں ہوئی ہے، نہ کہ اس کے الفاظ میں۔ یہ امام بخاری (۱۹۳ھ-۲۵۶ھ) کا مذہب ہے۔ انھوں نے اپنی ”صحیح“ (کتاب التوحید، ابتدا باب ۵۵) میں کہا ہے کہ (النساء ۴: ۴۶) اور المائدہ ۵: ۱۳ میں وارد لفظ ”يُحَرِّفُونَ“ کے لیے ’یزیلون‘ کی تعبیر اختیار کی گئی ہے، حالاں کہ کوئی شخص اللہ تعالیٰ کی کتابوں میں سے کسی کتاب کے الفاظ مٹا نہیں سکتا، بلکہ وہ بہ اس معنی اس میں تحریف کرتے ہیں کہ اس کے الفاظ و کلم کے

ومغاربها وانتشرت جنوبًا وشمالًا
ولا يعلم عدد نسخها إلا الله تعالى
ومن الممتنع أن يقع التواطؤ على
التبديل والتغيير في جميع تلك النسخ
بحيث لا يبقى في الأرض نسخة إلا
مبدلة مغيرة والتغيير على منهاج
واحد وهذا مما يحيله العقل ويشهد
ببطلانه. قالوا: وقد قال الله تعالى
لنبيه صلى الله عليه وسلم محتجًا
على اليهود بها: ﴿قُلْ فَاتُوا بِالْتَّوْرَةِ
فَاتْلُوهَا إِنْ كُنْتُمْ صَادِقِينَ﴾ (آل عمران
۹۳:۳) ... فهذا بعض ما احتجّت به
هذه الفرقة. وتوسّط طائفة ثالثة
وقالوا: قد زيد فيها وغير ألفاظ يسيرة
ولكن أكثرها باقٍ على ما أنزل عليه
والتبديل في يسير منها جدًّا.

(۲۸۸/۲-۲۹۱)

اصل مدعا اور مفہوم سے پھیر دیتے ہیں۔ امام
فخر الدین رازی (۵۳۵ھ-۶۰۶ھ) نے بھی اپنی
تفسیر (مفتاح الغیب ۱۰/۱۱، ۱۸۷/۱۱) میں اسی
راے کو اختیار کیا ہے۔ میں نے اپنے استاذ امام
ابن تیمیہ (۶۶۱ھ-۷۲۸ھ) کو یہ کہتے سنا کہ
بعض فضلاء کے مابین اس مسئلے سے متعلق نزاع
پیدا ہوئی تو ان میں سے ایک نے مذکورہ راے کو
اختیار کیا اور مخالف قول کو کم زور قرار دیا۔ اس پر
اعتراض کیا گیا تو اس نے اس کے حق میں پندرہ
حوالے پیش کر دیے۔ ان اہل علم کی دلیل یہ ہے
کہ تورات زمین کے مشرق و مغرب اور شمال و
جنوب میں پھیل چکی ہے اور اس کے نسخوں کی
صحیح تعداد بھی اللہ تعالیٰ کے سوا کسی کے علم میں
نہیں ہے، اور یہ بات محال ہے کہ ان تمام نسخوں
میں اس طرح بالاتفاق تبدیلی واقع ہو جائے کہ
روے زمین پر محرف نسخے ہی باقی رہ جائیں، اور
ان سب نسخوں میں تحریف بھی ایک ہی طریقے
پر کر دی جائے۔ یہ بات عقل کے نزدیک محال
ہے اور وہ اس کے باطل ہونے کی گواہی دیتی
ہے۔ وہ مزید یہ کہتے ہیں کہ اللہ تعالیٰ نے یہود
کے خلاف دلیل پیش کرتے ہوئے اپنے پیغمبر کو
حکم دیا کہ آپ ان سے کہیں کہ اگر تم سچے ہو تو
لاؤ تورات کو اور اس کو پڑھو (آل عمران ۹۳)۔

... بہر حال یہ وہ بعض دلائل ہیں جو اس رائے کے قائلین پیش کرتے ہیں۔ ایک تیسرے گروہ نے متوازن موقف اختیار کیا اور کہا ہے کہ اس میں چند معمولی الفاظ کا اضافہ اور تبدیلی کی گئی ہے، لیکن اس کا بیش تر حصہ اپنی اصل نازل شدہ صورت پر برقرار ہے، جب کہ تبدیلی اس کے بہت معمولی حصے میں ہوئی ہے۔“

متعدد علمائے امت بعض جزوی اختلافات کے ساتھ اسی تیسری رائے کے قائل ہیں۔ امام ابن قیم نے اپنے اور اپنے استاذ امام ابن تیمیہ کے حوالے سے تورات کے بارے میں یہی رائے نقل کی ہے۔ لکھتے ہیں:

...ومن اختار هذا القول شيخنا في كتابه ”الجواب الصحيح لمن بدل دين المسيح“... والحق أحق ما اتبع، فلا نغلو غلو المستهينين بهاء المتعسخرين بهاء، بل معاذ الله من ذلك. ولا نقول: إنها باقية كما أنزلت من كل وجه، كالقرآن. (اغاثة المغان ۲/۲۹۱، ۲۹۵)

”... اس (تیسرے) قول کو اختیار کرنے والوں میں ہمارے استاذ (امام ابن تیمیہ) بھی شامل ہیں جنہوں نے ”الجواب الصحيح لمن بدل دين المسيح“ میں یہ بات کہی ہے۔... اور حق بات ہی سب سے بڑھ کر پیروی کرنے کے لائق ہے، اس لیے نہ ہم ان غلو کرنے والوں کے پیچھے چلتے ہیں جو تورات کا درجہ گراتے اور اس کا مذاق اڑاتے ہیں، بلکہ ہم اس طرز عمل سے اللہ کی پناہ مانگتے ہیں، اور نہ ہم یہ کہتے ہیں کہ تورات قرآن مجید کی طرح حرف بہ حرف اسی طرح موجود ہے، جیسا کہ اس کو نازل کیا گیا تھا۔“

شاہ ولی اللہ محدث دہلوی (۱۱۱۴ھ-۱۱۷۶ھ) نے ایک مختلف زاویے سے یہ بیان کیا ہے کہ یہود اپنی کتاب تورات میں جو تحریف کرتے تھے، وہ اصل متن میں نہیں، بلکہ اس کے ترجمے میں کیا کرتے تھے۔ اسی طرح وہ

بعض مقاصد کے تحت اصل متن کو مخفی رکھ کر اس کی ایسی تاویلات کر دیتے تھے کہ حکم کا مدعا بالکل تبدیل ہو جاتا تھا۔ اس سے معلوم ہوتا ہے کہ شاہ صاحب تورات کی فی الجملہ صحت کے قائل ہیں۔ لکھتے ہیں:

”امادر تحریف لفظی — در ترجمہ تورات و امثال آں بکاری بردند، نہ در اصل تورات۔ پیش ایں فقیر اینچنین محقق شد، و بر قول ابن عباس۔ و تحریف معنوی تاویل فاسد است، بحمل آیت بر غیر معنی آں بسینہ زوری و انحراف از راہ مستقیم... و کتمان آیات آنست کہ بعض احکام و آیات را برائے محافظت جاہ شریفی یا برائے طلب ریاستی اخفاء می نمودند، تا اعتقاد مردمان نسبت ایشاں متلاشی نہ شود، و بر ترک عمل باں آیات ملائم نہ شوند۔ ازاں جملہ آنست کہ رجم زانی در تورات مذکور است و ایشاں بنا بر اجماع اہبار خود بر ترک رجم و اقامت جلد و تحمیم وجہ بجائے آں، آنرا ترک کردہ بودند، و از خوف فضیحتے آں رامی پوشیدند۔ و ازاں جملہ آنست کہ آیاتے را کہ در اں بشارت ہاجرہ و اسماعیل علیہما السلام است بہ بعثت نبی در میان اولاد ایشاں، و اشارت بوجود ملتے کہ در سر زمین حجاز شیوع تمام پیدا کند، و بسبب آں جبال عرفات بہ تبلیہ مملوء گردد، و از اطراف اقالیم قصد آں موضع کنند، و آں آیات تاحال در تورات ثابت است — تاویل می کردند کہ اخبار است بوجود ایں ملت نہ امرست باخذ آں۔ و می گفتند ملتحمہ کتبت علینا و چوں ایں تاویل رکیک را ہیچ کس نمی شنید، و پیش ہیچ کس صحت نہ داشت بایک دیگر توأسی می کردند باخفاء آں و تجویز اظہار آں بہر خاص و عام نمی کردند۔“ (الفوز الکبیر فی اصول التفسیر ۸)

اس اقتباس کے مستند اردو عربی تراجم حسب ذیل ہیں:

”یہودی تحریف لفظی تورات کے ترجمہ وغیرہ میں کیا کرتے تھے نہ کہ اصل تورات میں۔ فقیر کے نزدیک ایسا ہی محقق ہوا ہے اور ابن عباس کا بھی یہی قول ہے۔ اور تحریف معنوی تاویل فاسد کا نام ہے، یعنی سینہ زوری اور راہ مستقیم سے انحراف کر کے کسی آیت کو اس کے اصل معنی کے خلاف پر حمل کرنا۔... کتمان آیات کی یہ صورت تھی کہ بعض احکام اور آیات کو کسی

أما التحريف اللفظي؛ فإنهم كانوا يرتكبونه في ترجمة التوراة وأمثالها، لا في أصل التوراة، هكذا الحق عند الفقير وهو قول ابن عباس، والتحريف المعنوي، تأويل فاسد يحمل الآية على غير معناها بتحکم وانحراف عن الصراط المستقيم... أما كتمان الآيات فهو أنهم كانوا يخفون بعض

الأحكام والآيات ليحافظوا على جاه
شريف أو لأجل رياسة يطلبونها، وكانوا
يحدرون أن يضمحل اعتقاد الناس
فيهم، ويلاموا بترك العمل بتلك
الآيات.

ومن جملة ذلك، أن رجم الزاني
مذكور في التوراة، وكانوا يتركونه
لإجماع أحبارهم على ترك الرجم،
 وإقامة الجلد وتسحيم الوجه مقامه،
 ويكتمون ذلك مخافة الفضيحة.

ومن جملة ذلك، أنهم كانوا يؤولون
آيات فيها بشارة هاجر وإسماعيل
عليهما الصلاة والسلام ببعثة نبي
في أولادهما، وفيها إشارة بوجود ملة
يتم ظهورها وشهرتها في أرض الحجاز،
 وتمتلئ بها جبال عرفة من التلبية،
 ويقصدون ذلك الموضع من أطراف
الأقاليم، وهي ثابتة في التوراة إلى
الآن، وكانوا يؤولونها بأن ذلك إخبار
بوجود هذه الملة، ليس فيه أمر بالأخذ
بها، وكانوا يقولون: ملحمة كتبت
علينا، ولما كان هذا التأويل ركيكاً

ذی عزت اور شریف کے اعزاز کی حفاظت یا کسی
ریاست کے حاصل کرنے کی غرض سے پوشیدہ
کر دیتے تھے کہ عوام کا اعتقاد ان سے زائل نہ ہو
جائے اور یہ لوگ اس پر عمل ترک کر دینے سے
نشانه ملامت نہ بن سکیں۔

مثلاً زانی کو سنگ سار کرنے کا حکم تورات میں
مذکور تھا، مگر ان لوگوں نے اس وجہ سے کہ ان
کے تمام علما نے رجم کو موقوف کر کے اس کی
جگہ پر درے مارنا اور منہ کالا کر دینا تجویز کر رکھا
تھا، اس حکم کو ترک کر دیا اور رسوائی کے خوف
سے اس کو چھپا لیا تھا۔

یا مثلاً جن آیتوں میں حضرت ہاجرہ واسمعیل
علیہما السلام کو بشارت دی گئی ہے کہ ان کی اولاد
میں ایک نبی مبعوث ہو گا اور جن میں اشارہ ہے
ایک ایسے مذہب کی جانب جو سرزمین حجاز میں
کامل اشاعت پائے گا۔ اور اس کے سبب سے
عرفات کی پہاڑیاں صدائے لبیک سے گونج اٹھیں
گی اور تمام اقلیموں کے لوگ اس مقام کی زیارت
کا قصد کریں گے باوجودیکہ یہ آیتیں تورات میں
اب تک موجود ہیں۔ یہودی ان کی یہ تاویل کرتے
تھے کہ یہ تو فقط اس مذہب کے آنے کی خبر دی
گئی ہے، اس کے اتباع کا امر کہاں ہے۔ اور یہ
مقولہ ان کے زبان زد تھا: ملحمة كتبت

فلا يسمعه أحد، ولا يكاد يصح
عند أحد، كانوا يتواصون بإخفائه،
ولا يجوزون إظهاره لكل عام وخاص.
(الفوز الکبیر فی اصول التفسیر ۱۳، ۱۵)

علینا۔ لیکن چونکہ اس ریک تویل کو کوئی نہ
سنتا تھا اور نہ کسی کے نزدیک یہ صحیح تھی، اس
لیے وہ آپس میں ایک دوسرے کو اس راز کے
اخفا کی وصیت کرتے اور ہر کس و ناکس کے
رو برو اس کا اظہار نہ کرتے تھے۔“

مولانا مودودی بیان کرتے ہیں:

”...تورات اُن منتشر اجزا کا نام ہے، جو سیرت موسیٰ علیہ السلام کے اندر بکھرے ہوئے ہیں۔... قرآن
انھی منتشر اجزا کو ”تورات“ کہتا ہے، اور انھی کی وہ تصدیق کرتا ہے، اور حقیقت یہ ہے کہ ان اجزا کو جمع کر کے
جب قرآن سے ان کا مقابلہ کیا جاتا ہے، تو بجز اس کے کہ بعض مقامات پر جزوی احکام میں اختلاف ہے، اصولی
تعلیمات میں دونوں کتابوں کے درمیان یک سر مو فرق نہیں پایا جاتا۔ آج بھی ایک ناظر صریح طور پر محسوس
کر سکتا ہے کہ یہ دونوں چشمے ایک ہی منبع سے نکلے ہوئے ہیں۔“

اسی طرح انجیل دراصل نام ہے ان الہامی خطبات اور اقوال کا، جو مسیح علیہ السلام نے اپنی زندگی کے آخری
ڈھائی تین برس میں بحیثیت نبی ارشاد فرمائے۔... قرآن انھی اجزا کے مجموعے کو ”انجیل“ کہتا ہے اور انھی کی
وہ تصدیق کرتا ہے۔ آج کوئی شخص ان بکھرے ہوئے اجزا کو مرتب کر کے قرآن سے ان کا مقابلہ کر کے دیکھے،
تو وہ دونوں میں بہت ہی کم فرق پائے گا، اور جو تھوڑا بہت فرق محسوس ہوگا، وہ بھی غیر متعصبانہ غور و تامل کے
بعد آسانی حل کیا جاسکے گا۔“ (تفہیم القرآن ۱/۲۳۲)

کم و بیش یہی موقف ہے جو اس ضمن میں جناب جاوید احمد غامدی نے اختیار کیا ہے۔ ان کے نزدیک قدیم
آسمانی کتابیں اللہ کی کتابیں ہیں جو اپنے اپنے زمانوں میں انسانوں کی ہدایت کے لیے نازل کی گئی تھیں۔ ان کا
سرچشمہ وہی ہے جو قرآن مجید کا ہے۔ چنانچہ قرآن مجید ان پر بالاجمال ایمان لانے کا مطالبہ کرتا ہے۔ ان کے
مختلف حاملین نے مذہبی تعصبات کی بنا پر اگرچہ ان کے بعض اجزاء ضائع کر دیے ہیں اور بعض میں تحریف کردی
ہے، اس کے باوجود ان میں الہامی شان نمایاں طور پر نظر آتی ہے اور الہامی لٹریچر کے اسالیب کو جاننے والے اس
سے بہ خوبی آگاہ ہو سکتے ہیں۔ جناب جاوید احمد غامدی نے ان صحائف کے بارے میں یہ موقف اپنی تالیف
”میزان“ میں ”کتابوں پر ایمان“ کے زیر عنوان بیان کیا ہے۔ لکھتے ہیں:

”اس وقت جو مجموعہ صحائف بائبل کے نام سے موجود ہے، اُس سے بظاہر یہی معلوم ہوتا ہے کہ یہ کتابیں کسی نہ کسی صورت میں تمام پیغمبروں کو دی گئیں۔ قرآن جس طرح تورات و انجیل کا ذکر کرتا ہے، اُسی طرح صحف ابراہیم کا ذکر بھی کرتا ہے۔ اس کی تائید بقرہ و حدید کی اُن آیتوں سے بھی ہوتی ہے جو اوپر نقل ہوئی ہیں۔ یہ سب کتابیں خدا کی کتابیں ہیں۔ چنانچہ بغیر کسی تفریق کے قرآن بالاجمال ان پر ایمان کا مطالبہ کرتا ہے۔۔۔

... (تورات) موسیٰ علیہ السلام پر نازل ہوئی۔ اسے بالعموم اُن پانچ صحیفوں پر مشتمل سمجھا جاتا ہے جو بائبل کی ابتدا میں درج ہیں اور جنہیں خمسہ موسوی (Pentateuch) کہتے ہیں، یعنی پیدائش، خروج، احبار، گنتی اور تثنیہ۔ ان صحیفوں کا تدبر کے ساتھ مطالعہ کیا جائے تو صاف واضح ہو جاتا ہے کہ پہلے چار صحیفوں میں یہ تاریخی بیانات کے ساتھ اپنے نزول کی ترتیب سے نقل ہوئی ہے اور تثنیہ میں اسے بالکل اُسی طرح ایک کتاب کی صورت میں مرتب کر دیا گیا ہے، جس طرح قرآن کو مرتب کیا گیا ہے۔ اپنی موجودہ صورت میں غالباً یہ پانچویں صدی قبل مسیح میں کسی وقت مرتب کی گئی۔ تاہم سیدنا مسیح علیہ السلام نے جس طرح اس کا ذکر کیا ہے، اُس کی بنا پر کہا جاسکتا ہے کہ اُن کی تصویب بھی اس کو کسی حد تک حاصل ہے۔۔۔

انبیاء علیہم السلام کے ذریعے سے اللہ تعالیٰ کی جو ہدایت بنی آدم کو ملی ہے، اُس کے دو حصے ہیں: ایک قانون، دوسرے حکمت۔ تورات میں زیادہ تر قانون بیان ہوا ہے اور اس کا نام بھی اسی رعایت سے رکھا گیا ہے۔ قرآن اسے ’هُدًى لِّبَنِي إِسْرَآءِیلَ‘^۱ (بنی اسرائیل کے لیے ہدایت) اور ’تَفْصِیلًا لِّکُلِّ شَیْءٍ‘^۲ (ہر چیز کی تفصیل) کہتا ہے۔ وہ بتاتا ہے کہ اس میں اللہ کا حکم ہے^۳، ہدایت اور روشنی ہے^۴، لوگوں کے لیے رحمت ہے^۵۔ اس میں شبہ نہیں کہ وہ اس میں یہود کی تحریفات کا ذکر کرتا ہے^۶، لیکن اس کے ساتھ یہ بھی حقیقت ہے کہ اس کی

۱۔ الا علیٰ ۸: ۱۹۔

۲۔ بنی اسرائیل ۱۷: ۲۔

۳۔ الانعام ۶: ۱۵۴۔

۴۔ المائدہ ۵: ۴۳۔

۵۔ المائدہ ۵: ۴۴۔

۶۔ الاعراف ۷: ۱۵۴۔

۷۔ المائدہ ۵: ۱۳۔

جو روایت (version) زمانہ رسالت کے یہود و نصاریٰ کے پاس تھی، قرآن فی الجملہ اُس کی تصدیق کرتا ہے۔
... (زبور) اُس کتاب کا نام ہے جو داؤد علیہ السلام پر نازل ہوئی۔ اپنے مضمون کے لحاظ سے یہ نعمات الہی کا مجموعہ ہے جنہیں مزامیر کہا جاتا ہے۔ بائبل کے مجموعہ صحائف میں زبور کے نام سے جو کتاب اس وقت شامل ہے، اُس میں ۵ دیوان اور ۵۰ مزامیر ہیں۔ دوسرے لوگوں کے مزامیر بھی اگرچہ اُس میں خلط ملط ہو گئے ہیں، مگر جن مزامیر پر صراحت کی گئی ہے کہ داؤد علیہ السلام کے ہیں، اُن میں الہامی کلام کی شان ہر صاحب ذوق محسوس کر سکتا ہے۔ انجیل کی طرح یہ بھی ایک صحیفہ حکمت ہے اور خدا کی نازل کردہ ایک کتاب کی حیثیت سے قرآن اس کی تصدیق کرتا ہے۔

... (انجیل) مسیح علیہ السلام پر نازل ہوئی۔ اُن کی بعثت کے مقاصد میں سے ایک بڑا مقصد آخری نبوت کی بشارت تھی۔ انجیل کے معنی بشارت کے ہیں اور یہ نام اسی رعایت سے رکھا گیا ہے۔ الہامی کتابوں کے عام طریقے کے مطابق یہ بھی دعوت و انذار کی ضرورتوں کے لحاظ سے وقتاً فوقتاً نازل ہوتی رہی۔ اس سے پہلے کہ اسے ایک کتاب کی صورت میں مرتب کر کے محفوظ کیا جاتا، سیدنا مسیح علیہ السلام کو اُن کی قوم کی سرکشی کے باعث دنیا سے اٹھایا گیا۔ لہذا یہ کوئی مرتب کتاب نہیں، بلکہ منتشر خطبات تھے جو زبانی روایتوں اور تحریری یادداشتوں کے ذریعے سے لوگوں تک پہنچے۔ مسیح علیہ السلام کی سیرت پر ایک مدت کے بعد بعض لوگوں نے رسائل لکھنا شروع کیے تو اُن میں پہلے خطبات حسب موقع درج کر دیے گئے۔ یہی رسائل ہیں جنہیں اب انجیل کہا جاتا ہے۔ مسیحیت کے ابتدائی زمانے میں یہ اناجیل بڑی تعداد میں موجود تھیں۔ ۳۸۲ء میں پوپ دماس (Damasus) کے ماتحت ایک مجلس میں کلیسا کے مذہبی پیشواؤں نے اُن میں سے چار منتخب کر کے باقی ترک کر دیں اور انہیں غیر موثق (Apocryphal) قرار دے دیا۔ بائبل کے مجموعہ صحائف میں یہ متی، مرقس، لوقا اور یوحنا کی اناجیل کے نام سے شامل ہیں۔ یہ ابتدا ہی سے یونانی زبان میں لکھی گئی تھیں، جب کہ مسیح علیہ السلام کی زبان آرامی (Aramaic) تھی اور انہوں نے اپنے مواعظ اسی زبان میں ارشاد فرمائے تھے۔ ان کے لکھنے والے بھی مسیح علیہ السلام کے بعد اُن کے مذہب میں داخل ہوئے۔ لہذا ان میں سے کوئی انجیل بھی ۷۰ء سے پہلے کی لکھی ہوئی نہیں ہے، اور انجیل یوحنا تو مسیح علیہ السلام کے ایک صدی بعد غالباً ایشیائے کوچک کے شہر افسس میں کسی وقت لکھی گئی ہے۔ اس کے باوجود سیدنا مسیح کے جو خطبات، ارشادات اور تمثیلیں ان میں درج ہیں، اُن کی الہامی شان ایسی نمایاں ہے کہ الہامی لٹریچر کے اسالیب سے واقف کوئی شخص اُن کا انکار نہیں

کر سکتا۔ چنانچہ کہا جاسکتا ہے کہ قرآن جس انجیل پر ایمان لانے کا مطالبہ کرتا ہے، اُس کا ایک بڑا حصہ سیرت کی ان کتابوں میں محفوظ ہے۔“ (۱۵۵-۱۵۷)

غامدی صاحب کے درج بالا اقتباس سے زیر بحث موضوع کے بارے میں حسب ذیل باتیں معلوم ہوتی ہیں:

- ۱۔ تورات، زبور اور انجیل خدا کی کتابیں ہیں اور قرآن بالا جمال ان پر ایمان کا مطالبہ کرتا ہے۔
- ۲۔ ان میں تحریف ہوئی ہے۔
- ۳۔ اس کے باوجود ان میں الہامی شان نمایاں طور پر نظر آتی ہے۔
- ۴۔ یہ کہا جاسکتا ہے کہ قرآن نے جن صحائف پر ایمان کا مطالبہ کیا ہے، ان کا ایک بڑا حصہ محفوظ ہے۔

[باقی]

www.al-mawrid.org
www.javedahmadghamidi.com

